

विदर्भ की खान

● वर्ष 17 ● अंक 161 नागपुर, सोमवार, 8 मई 2017 ● पृष्ठ 8 ● मूल्य ₹ 2

100gms
मुफ्त अचार मसाले
45/- ₹ के पकेट पर
10/- ₹ की डिंग उन्नी
प्री
अचार मसाला
Bikaneri Papad
Achar Masala
Bikaneri Papad
Achar Masala
Bikaneri Papad
Achar Masala

सुप्रभात



जापान दौरे पर गये भारत के वित्तमंत्री अरुण जेटली ने जापान के वित्तमंत्री तारो आसो से रविवार को मुलाकात की।

उत्तराखंड में 2446 ईवीएम सील, हारे हुए कांग्रेस प्रत्याशी जाएंगे हाईकोर्ट

उत्तराखंड विधानसभा चुनाव के बाद प्रदेश में अब ईवीएम पर घमासान और ज्यादा हो जाने के आसार हैं. उत्तराखंड हाईकोर्ट के आदेश के बाद 7 विधानसभाओं की कुल 2446 ईवीएम मशीनों को सील किया जा चुका है। कांग्रेस के कुछ और प्रत्याशी अब इस मामले में कोर्ट जाने की तैयारी कर रहे हैं।

नैनीताल स्थित हाईकोर्ट ने मसूरी, राजपुर, रायपुर, रानीपुर, हरिद्वार ग्रामीण और प्रतापपुर विधानसभा क्षेत्रों के ईवीएम मशीनों को सील करने का आदेश दिया था। इससे पहले कोर्ट ने कांग्रेस उम्मीदवार नवप्रभात की याचिका पर विकासनगर विधानसभा की सभी ईवीएम मशीनों को भी सील करने का आदेश दिया था। इन सभी सीटों पर कांग्रेस के टिकट पर चुनाव लड़ चुके प्रत्याशियों की याचिका पर हाईकोर्ट ने राज्य सरकार को यह आदेश दिया। अदालत का निर्णय अपने पक्ष में आने के बाद प्रदेश कांग्रेस कमेटी ने एक बार फिर अब ईवीएम के सहारे सूबे में अपनी सियासत चमकाने के लिए आवाज बुलंद कर दी है। प्रदेश कांग्रेस कमेटी मुख्य निर्वाचन अधिकारी से पहले ही सभी 70 सीटों की ईवीएम की सुरक्षा बढ़ाने की मांग कर चुकी है। कांग्रेस अब इस मुद्दे को कोर्ट और कोर्ट से बाहर भी जोर-शोर से उठाने की तैयारी में है। पार्टी के मुख्य प्रवक्ता मथुरा दत्त जोशी की मांगें तो कुछ और सीटों पर प्रत्याशी हाईकोर्ट जाने की तैयारी कर रहे हैं। उनका मानना है कि ज्यादातर सीटों पर चुनावी नतीजे असामान्य प्रतीत हो रहे हैं।

ओडिशा में नवीन पटनायक की नई टीम में 12 मंत्री शामिल



ओडिशा के मुख्यमंत्री नवीन पटनायक की नई टीम में 12 मंत्रियों को शामिल किया गया है। इनमें आठ कैबिनेट एवं चार राज्यमंत्री शामिल हैं। राजभवन के अभिषेक हाल में आयोजित शपथ ग्रहण समारोह में राज्यपाल एससी जमीर ने मंत्रियों को पद एवं गोपनीयता की शपथ दिलाई। इन मंत्रियों में मुख्यमंत्री नवीन पटनायक भी उपस्थित थे। पटनायक मंत्रिमंडल में आठ कैबिनेट मंत्रियों में छह नए सदस्य शामिल हैं। वहीं प्रफुल्ल मलिक और रमेश माझी को राज्यमंत्री से पदेनतः देकर कैबिनेट मंत्री के रूप में शपथ दिलाई गई।

कपिल मिश्रा का दिल्ली सीएम पर गंभीर आरोप

मैंने सत्येंद्र जैन को केजरीवाल को 2 करोड़ रुपए देते हुए देखा



नई दिल्ली
मंत्री पद से हटाए गए कपिल मिश्रा ने रविवार को दिल्ली के मुख्यमंत्री अरविंद केजरीवाल पर भ्रष्टाचार के गंभीर आरोप लगाए। दिल्ली के पूर्व मंत्री ने कहा कि उन्होंने अपनी आंखों से स्वास्थ्य मंत्री सत्येंद्र जैन को केजरीवाल को 2 करोड़ रुपए नकद देते हुए देखा है। इसके अलावा सत्येंद्र जैन ने केजरीवाल के एक सगे की 50 करोड़ रुपए की एक लैंड डील करायी।
वहीं, कपिल मिश्रा के इन आरोपों पर दिल्ली के मुख्यमंत्री मनीष

कपिल मिश्रा के आरोपों पर मनोज तिवारी ने केजरीवाल से इस्तीफा मांगा

दिल्ली सरकार के पूर्व मंत्री कपिल मिश्रा के मुख्यमंत्री अरविंद केजरीवाल पर लगाए गए आरोपों पर दिल्ली भाजपा अध्यक्ष मनोज तिवारी ने कहा कि आज का दिन दिल्ली के लिए काला दिन है। मनोज तिवारी ने कहा कि केजरीवाल को मुख्यमंत्री पद पर बने रहने का कोई अधिकार नहीं है उन्हें तुरंत इस्तीफा दे देना चाहिए। कपिल मिश्रा ने रविवार को केजरीवाल पर भ्रष्टाचार के गंभीर आरोप लगाए. मिश्रा ने कहा, उन्होंने अपनी आंखों से दिल्ली के स्वास्थ्य मंत्री सत्येंद्र जैन को केजरीवाल को 2 करोड़ रुपए नकद देते हुए देखा। इसके अलावा सत्येंद्र जैन ने केजरीवाल के एक सगे संबंधी के लिए 50 करोड़ रुपए की एक लैंड डील कराई। पूर्व मंत्री ने कहा कि उन्होंने इसकी जानकारी दिल्ली के उप राज्यपाल को दे दी है।

अन्ना हजारे बेहद दुखी

अन्ना हजारे ने कहा कि टीवी पर केजरीवाल से जुड़ी भ्रष्टाचार की खबरें देखकर वो बेहद दुखी हैं। इस मामले में वो पहले पूरी जानकारी लें उसके बाद ही कोई राय देंगे। अन्ना का कहना है कि केजरीवाल भ्रष्टाचार के खिलाफ जंग लड़कर ही मुख्यमंत्री की कुर्सी तक पहुंचें हैं। हालांकि उन्होंने कहा कि भरोसा तो उनका उसी दिन टूट गया था जब केजरीवाल के मंत्रियों पर तमाम तरह के सीन आरोप लग रहे थे और उन्हें इस्तीफा तक देना पड़ रहा था।



चेतना व चिंतन से सशक्त होगा युवा चरित्र - पीएम मोदी

वीडियो कॉन्फ्रेंसिंग के जरिए प्रधानमंत्री ने किया संबोधित

नई दिल्ली
प्रधानमंत्री नरेंद्र मोदी ने वीडियो कॉन्फ्रेंसिंग के जरिए दिल्ली से ही मेघालय के शिलांग में आयोजित भारत सेवाश्रम संघ के शताब्दी समारोह को संबोधित किया। उन्होंने कहा कि सेवाश्रम संघ के जनकल्याणकारी कार्य काफी प्रशंसनीय हैं। संकट के समय सेवाश्रम संघ के लोग मानव सेवा में जुड़ जाते हैं। आपको बता दें कि भारत सेवाश्रम संघ का गठन 1917 में आचार्य श्रीमत् स्वामी प्रणवानंदजी महाराज द्वारा किया गया था। उनके सम्मान में मोदी ने कहा कि उन्होंने

आदित्यनाथ ने 27 वातानुकूलित बसों को दिखायी हरी झंडी, रिजर्वेशन की सुविधा

12 अत्याधुनिक सुविधाओं से युक्त हाई एण्ड स्कैनिया एवं वोल्वो वातानुकूलित बसें

लखनऊ
उत्तर प्रदेश के मुख्यमंत्री योगी आदित्यनाथ ने रविवार को स्कैनिया और वोल्वो सहित 27 वातानुकूलित बसों को हरी झंडी दिखाकर रवाना किया। राज्य सरकार के प्रवक्ता ने कहा, मुख्यमंत्री योगी आदित्यनाथ ने अपने सरकारी आवास पर उत्तर प्रदेश परिवहन निगम की 27 वातानुकूलित बसों को झण्डी दिखाकर रवाना किया। इन बसों में 12 अत्याधुनिक उच्चस्तरीय तकनीकी सुविधाओं से युक्त हाई एण्ड स्कैनिया एवं वोल्वो वातानुकूलित बसें तथा 15 साधारण श्रेणी की वातानुकूलित जनरथ बसें शामिल हैं।
इस अवसर पर उप मुख्यमंत्री डा. दिनेश शर्मा, परिवहन राज्य मंत्री (स्वतंत्र प्रभार) स्वतंत्र देव सिंह, महिला कल्याण मंत्री श्रीमती रीता बहुगुणा जोशी, खेल मंत्री चेतन चौहान, विज्ञान एवं प्रौद्योगिकी राज्य मंत्री मोहसिन रजा सहित शासन-प्रशासन एवं परिवहन निगम के वरिष्ठ अधिकारी उपस्थित थे।

सेक्युलर मोर्चा से पीछे हटेंगे मुलायम, कहा - बड़े संघर्ष से पार्टी बनाई


लखनऊ
अभी कुछ और थोड़ी देर बाद कुछ और बात' कहने का सिलसिला बढ़ा रहे सपा संस्थापक मुलायम सिंह यादव अब समाजवादी सेक्युलर मोर्चा खड़ा करने की पूर्व मंत्री शिवपाल की घोषणा पर पीछे हटने के संकेत देने लगे हैं। शनिवार को कुछ समर्थकों से मुलाकात में मुलायम ने कहा कि शिवपाल ने सिर्फ एक बयान दिया है। बड़े संघर्ष से पार्टी बनाई है। उसे टूटने नहीं देंगे। मोर्चा गठित करने की शिवपाल की घोषणा पर स्पष्ट बात कहने से वह हिचकते रहे।

दूसरी ओर शिवपाल ने कहा कि सेक्युलर मोर्चा अगला चुनाव लड़ेगा। शिवपाल को शिवपाल यादव ने इटावा में समाजवादी सेक्युलर मोर्चा खड़ा करने व मुलायम को उसका नेतृत्व सौंपने की बात कही थी, शनिवार को बिक्रमादित्य मार्ग स्थित आवास पर मुलाकात के लिए पहुंचे समर्थकों व मीडिया कर्मियों से मुलायम सिंह ने कहा कि 'शिवपाल दुखी हैं। मैं, बात करूंगा और उसको मना लूंगा।' कहा कि 'परिवार या पार्टी से अलग होने के बारे में कोई

हेरफेर करने वाली 393 कंपनियां सीबीआई की गिरफ्त में

नई दिल्ली
सी.बी.आई. ने मुखौटा कंपनियों के खिलाफ अपनी जांच के दौरान बीते तीन साल में 393 मुखौटा कंपनियों का पता लगाया है जिनके जरिए कथित तौर पर 2900 करोड़ रुपए की बड़ी राशि को इधर उधर किया गया। सी.बी.आई. सूत्रों का कहना है कि इन मुखौटा कंपनियों का इस्तेमाल कर चोरी व कालाधन सृजित करने के उद्देश्य से मुद्रा के हेरफेर के लिए किया जाता है, इसके साथ ही इनके जरिए करोड़ों की पनाहाजह कहे जाने वाले देशों को धन भेजकर उसे विदेशी निवेश के रूप में वापस लाने के लिए भी इनका इस्तेमाल किया जाता है।

सूत्रों ने बताया कि सी.बी.आई. के उक्त निष्कर्ष केवल इशारा भर हैं क्योंकि ये केवल उन मामलों से जुड़े हैं जिनमें सेबी धन के हेरफेर के कानूनी साक्ष्य पाने में सक्षम रही है। सी.बी.आई. ने 28 सार्वजनिक बैंकों व एक निजी बैंक से जुड़े विभिन्न रिण धोखाधड़ी मामलों की जांच के दौरान धन के हेरफेर की उक्त गतिविधियों को पकड़ा, इसके साथ ही एजेंसी कम से कम 30,000 कोड़ रुपए के धन से जुड़े लगभग 200 मामलों की जांच कर रही है। सी.बी.आई. इन कंपनियों के खिलाफ भ्रष्टाचार व अन्य अपराधों के लिए मामले चला रही है। एजेंसी के आरोप पत्र व एफआईआर के आंकड़ों के अनुसार समूह ने 3000 करोड़ रुपए का घपला किया। सी.बी.आई. का कहना है कि उसने नोएडा, मुंबई, कोलकाता व अन्य जगहों पर डिजिटल स्ट्रुक्चर स्थापित करने के लिए बैंक लोन लिया और उसके हेरफेर के लिए 98 से अधिक मुखाटा कंपनियों का इस्तेमाल किया।



दुर्घटना

गडचिरोली जिले के आलापली-सिरोंचा मार्ग पर उमानुर घाटी में शनिवार देर रात को एक ट्रक तथा मैक्स जीप की जोरदार भिड़त हुई जिसमें 6 लोगों की घटनास्थल पर ही मौत हो गई। दुर्घटना के 8 घायलों को गडचिरोली के अस्पताल में उपचारार्थ दाखिल कराया गया है।

साल 2015 और 2016 में पाकिस्तान ने हर दिन किया है सीजफायर का उल्लंघन

जम्मू
कश्मीर में आए दिन पाकिस्तानी सेना द्वारा सीजफायर का उल्लंघन करने का मामला सामने आ रहा है। लेकिन पाकिस्तान की ये हरकतें आज की नहीं हैं। सीजफायर का उल्लंघन पहले से होता रहा है। एक आरटीआई के जवाब में गृह मंत्रालय ने बताया कि 2015 से 2016 के बीच जम्मू कश्मीर की नियंत्रण रेखा पर पाकिस्तान द्वारा हर दिन कम से कम एक बार सीजफायर के उल्लंघन का मामला सामने आया है। इन दो सालों में पाकिस्तानी सेना की इस करतूत से 23 सुरक्षाकर्मी शहीद हुए हैं। गृह मंत्रालय द्वारा ये भी कहा गया कि 2012 और 2016 के बीच जम्मू कश्मीर में 1,142 आतंकवादी घटनाएं हुईं जिनमें 236 सुरक्षाकर्मी शहीद हुए जबकि 90 नागरिकों की मौत हुई। मंत्रालय ने आगे कहा इसी अवधि में मुठभेड़ों में 507 आतंकवादी भी मारे गए थे। जवाब के अनुसार 2016 में पाकिस्तान ने 449 बार सीजफायर का उल्लंघन किया जबकि इस मुकाबले साल 2015 में पाकिस्तान द्वारा 405 बार सीजफायर का उल्लंघन किया गया था। इस दो साल की अवधि में 23 सुरक्षाकर्मी शहीद हुए थे। रिटायर्ड मेजर जनरल जी डी बख्शी ने कहा कि पाकिस्तान भारत के खिलाफ एक गुप्त युद्ध चला रहा है। उन्होंने कहा कि हालांकि पाकिस्तान शांति के बारे में बात करता है, लेकिन वह इसमें विश्वास नहीं करता, जम्मू और कश्मीर इसका एक उदाहरण है। गृह मंत्रालय के जवाब में कहा गया कि 2015 में 208 आतंकवादी घटनाएं हुईं जिसमें 39 सुरक्षाकर्मी शहीद हुए, 17 नागरिकों की मौत हुई और 108 आतंकवादी मारे गए। जबकि 2014 में 47 सुरक्षाकर्मी शहीद हुए, 28 नागरिकों की मौत हुई और 110 आतंकवादी मुठभेड़ में मारे गए। बख्शी ने कहा कि जब भी सेना किसी क्षेत्र में आतंकवादियों से घिरी होती है, सोशल मीडिया प्लेटफार्मों पर संदेश भेजे जाते हैं और आसपास के स्थानों के निवासियों को वहां इकट्ठा करके ऑपरेशन को धीमा कर दिया जाता है।